



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1530/31 – 2008 ජනවාරි 04 වැනි සිකුරාදා – 2008.01.04

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1950 අංක 43 දරන කාර්මික ආරවුල් පනත

10 වැනි වගන්තිය යටතේ නිවේදනය

කාර්මික ආරවුල් පනතේ 10 වැනි වගන්තියේ (2) වැනි උපවගන්තිය යටතේ පහත දක්වා ඇති නියෝගය කිරීම සඳහා වූ කම්කරු සබඳතා සහ මිනිස්බල අමාත්‍යතුමාගේ අදහස කම්කරු කොමසාරිස් ඩී. සෝමවීර එදිරිසිංහ වන මම එකී පනතේ 10 වැනි වගන්තියේ (4) උපවගන්තියේ (අ) ඡේදය යටතේ මෙයින් නිවේදනය කරමි.

එකී යෝජිත නියෝගයෙන් අතෘප්තියට පත්වන යම් තැනැත්තෙක් වන්නේ නම් ඒ පිළිබඳ විරෝධතා 2008.01.28 දින හෝ ඊට පෙර මා වෙත ලිඛිතව ඉදිරිපත් කළ හැකි ය.

ඩී. සෝමවීර එදිරිසිංහ,  
කම්කරු කොමසාරිස්.

2008 ජනවාරි මස 02 වැනි දින,  
කම්කරු දෙපාර්තමේන්තුව,  
කම්කරු ලේකම් කාර්යාලය,  
කොළඹ 05.

10 වැනි වගන්තියේ 2 උපවගන්තිය යටතේ යෝජිත නියෝගය

මෙහි සේවායෝජකයා ලෙස හැඳින්වෙන, උපලේඛනයේ නම් සඳහන් සාමාජික සමාගම් ඇතුළත් වන හා තේ වැවීමේ සහ සෑදීමේ කර්මාන්තය සහ රබර් වැවීමේ සහ සෑදීමේ කර්මාන්ත සඳහා ස්ථාපිත පඩිපාලක සභා වලින් ආවරණය වන ලංකා සේවා සම්මේලනයන් අනෙක් අතට සංගම් ලෙස හැඳින්වෙන ලංකා කම්කරු කොන්ග්‍රසය, ලංකා ජාතික වතු කම්කරු සංගමය සහ ඒකාබද්ධ වැවිලි කර්මාන්ත සංගම් මධ්‍යස්ථානය අතර 2007 ඔක්තෝබර් මස 10 වැනි දින ඇති කර ගන්නා ලද හා 2007 නොවැම්බර් මස 20 දින අංක 1524/6 දරන ගැසට් පත්‍රයේ “2007 අංක 37 දරන සාමූහික ගිවිසුම” යටතේ ප්‍රකාශයට පත් කරන ලද සාමූහික ගිවිසුම යටතේ පඩිපාලක සභා වලින් ආවරණය වන ශ්‍රී ලංකාවේ සෑම සේවායෝජකයෙක්ගෙන් යමෙකුට බල නොපැවැත්වේ නම් ඒ හැම සේවායෝජකයෙක්ම එම සාමූහික ගිවිසුමේ පෙන්නුම් කර තිබෙන කොන්දේසිවලට යම් සේ සුළුකොට නොසැලකෙන අන්දමේ කොන්දේසි පිළිපැදිය යුතුය.

## උපලේඛනය

1. අගලවත්ත වැව්ලි සමාගම
2. ආගරපතන වැව්ලි සමාගම
3. බලන්ගොඩ වැව්ලි සමාගම
4. බගවත්තලාව වැව්ලි සමාගම
5. ඇල්කඩුව වැව්ලි සමාගම
6. ඇල්පිටිය වැව්ලි සමාගම
7. හසුගස්තැන්න වැව්ලි සමාගම
8. හොරණ වැව්ලි සමාගම
9. කහවත්ත වැව්ලි සමාගම
10. කෑගල්ල වැව්ලි සමාගම
11. කැලණිවැලි වැව්ලි සමාගම
12. කොටගල වැව්ලි සමාගම
13. මඩොල්සීම වැව්ලි සමාගම
14. මල්වත්ත වැලි වැව්ලි සමාගම
15. මස්කෙළිය වැව්ලි සමාගම
16. මතුරට වැව්ලි සමාගම
17. නමුණුකුල වැව්ලි සමාගම
18. පුස්සැල්ලාව වැව්ලි සමාගම
19. තලවාකැල් වැව්ලි සමාගම
20. උඩපුස්සැල්ලාව වැව්ලි සමාගම
21. වටවල වැව්ලි සමාගම